



KLABB HAMIEM TAL-GIRI FGURA (1983)

STATUT U REGOLAMENTI TAT-TIGRIJET

LOFT No.

Rivedut Awissu 2008

STATUT

1.00 ISEM

Din is-Socjeta jew Klabb ghandu jkollha l-isem ‘**Klabb Hamiem Tal-Giri**’. Sede tas-Socjeta hi Klerku Str. , Fgura jew f’kull lokal iehor li l-kumitat jista’ jaghzel bl- approvazzjoni ta’ zewg terzi tal-voti sigrieti tal-membri li jivvotaw f’seduta generali straordinarja li tigi msejja apposta.



Klabb Hamiem Tal-Giri, FGURA (1983)

2.00 ZMIEN

Is-Socjeta ma tistax tigi xolta sakemm ikun ghad baqa' hamsin fil-mija u wiehed li jridu jkompluha jigifieri 30 + 1 paragunat mal-principju tar-regulament numru 7.06, F'kaz li tigi xolta, l-propjeta tas-**Socjeta** mibjugha , id-dhul min dan il-bejgh jinghata lill-istituti tal-karita.



Klabb Hamiem Tal-Giri, FGURA (1983)

3.00 AREA

Jista jkunu membri ta' din is-socjeta dawk biss li ghandhom ir-residenza tal-gallinar, fil-bliet u r-rhula hawn taht imsemmija jigifieri :- **Fgura – Rahal il-Gdid – Santa Lucia – Ghajn Dwieli – Tarxien . Din hija l-area ta' din is-Socjeta .** L-ebda membru ta' din is-socjeta ma jista jkun membru ta' klabb iehor tal-hamiam f' Malta / Ghawdex.

Ara regulament 7.07



4.00 LAQGĦAT GENERALI ANNWALI U STRAORDINARJI

4.01 *Is-Seduta Generali Annwali* ssir fi kwalunkwe zmien bejn id-dati ta' l-gheluq ta' l-istagun u l-ewwel ta' Ottubru ta' kull sena.

4.02 *Il-president* tas-Socjeta jista' isejjah seduta straordinarja kull meta jidhirlu li jkun hemm htiega.

4.03 *L-ebda membru* m' ghandu dritt jivvota jekk ma jkunx hallas il-menswalita dovuta jew xi dejn lejn is-Socjeta.

4.04 *Kull membru tas-Socjeta* li jonqos li jattendi ghal Seduta Generali Annwali jew Straordinarja bla gustifikazzjoni, fejn f'dan il-kaz huwa fl-obbligu li javza sa dak in-nhar tas-Seduta relattiva lill-president jew lis-segretarju Generali. Jekk jonqos li jaghmel dan, jehel tlett (3) tigrjiet li ssuq, ma jinghatax ebda' premju jew punti, izda l-hamien/a tinghata l-kwalifika. Min jasal tletin (30) minuta wara li tibda l-laqgħa, għall-fini ta' dan ir-regolament, jitqies bhala assenti u f'kaz ta' l-ewwel offiza, dan jigi ammonit. Wara l-ewwel offiza huwa fid-dover tal-kumitat li lil dak il-membri iwahhlu 5 euros multa.

4.05 *Kull membru iehor tas-Socjeta* li jkun jixtieq jintroduci zieda jew tibdil fir-regolamenti jista' jagħti avviz t'hekk bil-miktub lis-Segretarju Generali minn l-anqas xahar minn qabel is-Seduta Generali li tinzamm kull sena. Is-Segretarju għandu javza lil kull membru tas-socjeta u jagħtihom bil-miktub kopja ta' l-istess zieda jew tibdil proposti mill-inqas sebat ijiem (7) qabel is-Seduta. Sabiex dan il-membri ikollu dritt isejjah Seduta Generali Straordinarja biex jintroduci zieda jew tibdil fir-regolamenti, irid mill-inqas jigbor ghoxrin (20) firma tal-membri.

4.06 *L-ebda regolament* milli jezisti ma jista jigi ammendat jew mibdul jekk mhux b'zewg terzi tal-membri prezenti f'Seduta Generali u li jivvotaw. F'kaz ta'introduzzjoni ta' xi regolament gdid, dan għandu jigi approvat b' maggoranza ta' voti tal-membri prezenti li jivvotaw fl-istess Seduta Generali.

4.07

Kull membru li jkun jrid jikkontesta

l-elezzjoni tal-Kumitat ghandu japplika u jimla l-formula mehtiega minghand is-Segretarju Generali mhux aktar tard minn gimgha qabel id-data tas-Seduta Generali Annwali.



5.00 ELEZZJONI U TMEXXIJA TAL-BORD TAL-KUMITAT

5.01 *Is-Socjeta* tkun immexxija minn Kumitat ta' mhux aktar minn hdax (11) il-membri eletti f' Seduta Generali. F'kaz ta' tbattil ta' xi membru tal-kumitat, ghandu jiehu postu dak il-kandidat li jkun gab l-akbar ghadd ta'voti fl-elezzjoni ta' qabel, u li jibqa fil-kumitat ghas-sena li tkun mixja. L-ebda membru ma jista' jservi fil-kumitat jekk ma jkunx ikkontesta l-elezzjoni u bil-kwalifika ta' voti mehtiega tal-kandidati l-ohra.

5.02 *L-ebda membru ma jista' jikkontesta* l-elezzjoni tal-kumitat jekk dan il-membri ma jkunx ilu membru ta' din is-socjeta ghal sena minn dakinhar li tigi msejha l-elezzjoni.

5.03 *Il-Kumitat jigi elett* ghal sena minn Seduta Generali sa Seduta Generali ta' sena ta' wara li ma jsirx aktar tard mill-ewwel ta' Ottubru u jigi awtomatikament xolt immedjatament appena jigi elett u kkonfermat l-kumitat il-gdid ghas-sena ta' wara. F'kaz li l-kumitat ta' qabel ixolji qabel iz-zmien Kumitat elett il-gdid ghandu dritt li jkompli ghall-istagun ta' wara li jmiss ukoll.

5.04 *F'kaz li kemm il-president, segretarju, kaxxier* jew membru ma jkunx ikkontestati, dawn iridu jgibu 50 % + 1 mill-voti tal-membri prezenti tal-Laqgha Generali. F'kaz li ma jgibux dawn il-kwoti jssir votazzjoni mill-gdid.

5.05 *L-elezzjoni ghall-membri* tal-Kumitat tkun sigrieta. Il-Kumitat jelliggi minn hdanu l-ufficjali tieghu li huma:- Vici President, Ass. Kaxxier, Segretarju tat-tigrijiet u Wiri tal-Hamiam, Segretarju tac-Crieket, erbgħa Clock Setters, Public Relations Officers u zewg Convoyers. Il-President, Segretarju Generali u Kaxxier ghandhom jigu eletti bil-maggoranza tal-voti tal-membri li jivvotaw fis-Seduta Generali Annwali. Dan jghodd ghall-membri ukoll.

5.06

Quorum fis-Seduta tal-Kumitat huwa ta' sitta(6).

Fis-Seduta Generali huwa ta' 50% tal-membri u wiehed. F'kaz ta' nuqqas ta' quorum is-Seduta tal-Kumitat ma ssirx u tigi msejha seduta ohra fi zmien qasir. Jekk ghal din is-Seduta jerga' ma jkunx hemm quorum sa nofs siegha wara l-hin iffissat din tinzamm xorta wahda bil-membri prezenti basta jkunu ta' l-anqas hamsa.

5.07

Id-decizzjonijiet fis-Seduta kemm tal-Kumitat

kif ukoll Generali jghaddu b' maggoranza ta' voti tal-membri prezenti. Il-President ikollu vot bhal kull membru iehor tal-Kumitat u jivvota darba wahda biss.

5.08

Is-Seduti jkunu preseduti mill-President u

fil-assenza tieghu, mill-Vici President. Fil-kaz li kemm il-President u l-Vici President ma jkunux jistghu jattendu ghal xi Seduta tal-Kumitat, il-membri prezenti jistghu jahtru 'Chairman' minn fost il-membri prezenti ghal dik is-Seduta partikolari.

5.09

Kull membru tal-Kumitat li jonqos min

tlett seduti tal-Kumitat wara xulxin jew sitt seduti tal-Kumitat tul l-istagun kollu bla gustifikazzjoni u din ghandha tinghata lis-Segretarju Generali qabel jew waqt is-Seduta, u trid tigi accettata mill-Kumitat bhala gustifikazzjoni valida, jitqies li rrizenja mill-Kumitat u jissejjah iehor biex jiehu postu kif intqal fir-Regulament 5.01. Kull membru ghandu jigi rregistrat fil-minuti tas-Seduta tal-Kumitat bhala 'skuzat' jekk javza li ma jistax jattendi u 'assenti' jekk dan ma javzax lill hadd sa dak inhar tas-Seduta.

5.10

F'kaz ta' votazzjoni, dawk il-membri li

jkunu registrati bhala 'Ahwa', 'Missier u iben' jew 'Partners', wiehed biss ghandu dritt jivvota u wiehed biss jikkontesta l-elezzjoni tal-Kumitat.

6.00 OBBLIGI U DOVERI TAL-BOARD TAL-KUMITAT

6.01 *Il-Kaxxier* ghandu jzomm il-kontijiet tas-Socjeta. Johrog rapport ta' kull xahar dwar il-finanzi tas-Socjeta. Kopja ghas-Segretarju u kopja biex titwahhal fil- 'Notice Board' ghall-informazzjoni tal-membri. Jaghmel ir-rapport finanzjarju annwali u jiehu hsieb jimla' l-formoli ghad-Dipartiment ta-Taxxi Interni. Is-*Segretarju Generali* ghandu jaghmel u jzomm il-korrispondenza kollha, il-minuti tas-Seduti u l-Arkivju tas-Socjeta. Il-korrispondenza u kull komunikazzjoni ohra ma' l-Agent tas-Socjeta barra minn Malta ma' l-Awtoritajiet u persuni ohra barranin jaghmilhom *il-President* jew persuna ohra bl-inkarigu tieghu. Is-*Segretarju tac-crieket* ghandu jzomm 'records' tal-bejgh tac-crieket tal-Aluminium ukoll registrazzjoni ohra ta' listi tal-hamiem u/jew trasferimenti ta' crieket minn membru ghall-iehor.

6.02 *Dawk il-membri* kemm tal-Kumitat kif ukoll li mhumiex u li jkollhom x' jaqsmu mal-finanzi tas-Socjeta ma jistghux jzommu ghandhom aktar min 50 euros jkun x'ikun il-kaz. Jekk ghal xi raguni jew ohra xi finanzi jintilfu jew jinsterqu, l-individwu kkoncernat jkun fl-obbligu u d-dmir li jirrifondi d-differenza bejn 50 euros u s-somma li tkun intilfet jew insterqet lis-Socjeta wara li jkunu saru l-verifiki mill-Kumitat.

6.03 *Kull membru tal-Kumitat* huwa strettament fl-obbligu li jirritorna kull propjeta tas-Socjeta fiz-zmien 48 siegha mid-data li jibghat ir-rizenja tieghu. Kull membru tal-kumitat huwa fl'obbligu wkoll li jirritorna kull propjeta fiz-zmien 48 siegha lill-kumitat elett wara li tkun saret is-seduta generali annwali.

6.04 *Ic-cwieviet kollha tal-Kazin* u dawk li jassiguraw kull gheluq ta' dokumenti, rubber rings, sigilli u affarijiet ohra li jinvolvi l-assigurazzjoni tat-tigrijiet ghandhom jinzammu biss mill-President u s-Segretarju Generali

6.05

Kull membru ta' din is-Socjeta ghandu jigi registrat fil-kotba tas-Socjeta bl-isem u kunjom, numru ta' I.D. indirizz postali u tal-gallinar. Jekk dan ma jkunx fl-istess indirizz, filwaqt li jigi ukoll fornut b' numru tal-gallinar u kopja ta' l-istatut.

6.06


Il-kumitat ghandu s-setgha li jnehhi membru tal-kumitat mil-kariga li jkollu jekk ikun qieghed jonqos mill-qadi ta' dmirijietu skond il-kariga li giet moghtija lilu. Sabiex dan il-membru jigi mnehhi mill-kumitat id-decizjoni trid tigi mehuda minn zewg terzi tal-membri f' seduta tal-kumitat vot sigriet u f' dan il-kaz hadd ma jista' jastjeni.

6.07

Il-President/i onorarji ghandhom id-dritt li jattendu ghall-laqghat tal-kumitat minghajr ebda vot.

6.08

Ammonti ta' flus fissi li jkollha s-Socjeta ma jistghux jigu utilizzati mill-kumitat tal-gurnata jekk mhux b' maggoranza ta' voti waqt Seduta Generali. Barra hekk, kull ammont li jaqbez 2500 euros fil-bidu ta' kull stagun dan irid jigi ddepozitat il-Bank f'kont fiss f'isem is-Socjeta.



7.00 SHUBIJA

7.01

Kull applikazzjoni li ssir ghad-dhul ta' membri godda ghandha tigi ndirizzata lis-Segretarju Generali bil-miktub fuq il-formula mehtiega li tigi offruta mis-Socjeta fejn jigi ddikjarat kull dettal ta' :- Isem u Kunjom, numru ta' I.D., indirizz postali u dak tal-gallinar, kif ukoll firma ta' applikant u ohra tal-membri li jrid jissekondah. Kull applikant irid jipproduci l-karta ta' l-identita waqt li tkun qeghda tigi mimlija din il-formula. Kull applikazzjoni ghandha tnizzel id-data u l-hin ta' meta tpoggiet l-applikazzjoni. Biex dan il-membru l-gdid jissieheb fis-Socjeta jrridu jivvotaw il-membri tas-Socjeta u jkun mehtieg igib 50% u wiehed voti favur tieghu mill-membri kollha tas-Socjeta. Is-Segretarju Generali javza li hadd mill-membri ma jista' jastjeni meta ssir din il-votazzjoni. Dak il-membru li ghal xi raguni jew ohra halla s-Socjeta biex jissieheb ma xi ghaqda ohra jrid jikseb zewg terzi (2/3) tal-voti tal-membri prezenti waqt il-votazzjoni biex jerga' jissieheb ma din is-Socjeta.

7.02

Is-Socjeta ma taccettax registrazzjoni ta' membri li huma taht is-sittax –il sena jekk dawn ma jkunux registrati f' isem il-genituri jew il-gwardjani taghhom.

7.03

Is-Socjeta taccetta registrazzjoni kemm 'Missier u Iben' kif ukoll 'Ahwa' li jkunu jridu jsuqu l-hamiam separament minn indirizz wiehed. L-eta minima biex dawn ikunu jistghu jirregistraw bhala membri hija ta' 16 –il sena l-fuq minghajr hsara ghar-regulament Nr. 7.02.

7.04

Is-Socjeta taccetta registrazzjoni ta' membri bhala 'Ahwa', 'Missier u Iben' jew partners. Fil-kaz ta' 'Ahwa' mhux aktar minn zewg membri tal-familja. Dawn iridu jiddikjaraw isimhom u kunjomhom komplut u bl-indirizz tal-gallinar. Fil-kaz ta' 'Ahwa' jew 'Missier u Iben' li jigu biex jisseparaw minn xulxin ikollhom dritt ghal prioritara fuq il-lista ta' nies li jkunu qeghdin jistennew fuq il 'waiting list' biex jassocjaw bhala membri, basta dawn ikunu ilhom irregistrati bhala membri f' din is-Socjeta mhux anqas minn tlett snin. Jekk membru ikun irid li jirregistra ruhu kemm bhala 'Ahwa' jew 'Missier u Iben' irid jghaddi mill-procedura li hemm fir-regulament Nr.7.01. Jekk il-partners jigu biex jinfindu, is-Socjeta tirrikonoxxi lil dak il-membru li jkollu l-gallinar fuq indirizz tieghu.

Klabb Hamiem Tal-Giri, FGURA (1983)

7.05

L-ebda membru ma jista' jsuq hamiem minn gallinar differenti hlief dak registart fil-kotba tas-Socjeta.


7.06

In-numru ta' membri li ghandu jkollha s-Socjeta huwa mhux aktar minn sittin (60). Dan in-numru jkun jista jizdied biss:

- A) Ghal dawk il-membri li jkunu diga registrati bhala 'Ahwa' jew 'Missier u Iben' li jkunu jixtiequ jinfirdu.
- B) Ghal dawk il-membri li jirregistraw zewg gallinari fuq bejt wiehed. Taht l-ebda cirkustanza dan in-numru ma jistax jaqbez il-mija (100).

7.07

Kull sena s-socjeta ghandha jkollha ta' lanqas membership ta' 55 loft. Jekk ghal xi raguni ma jintlahaqx dan in-numru ghandha tinfetah l-'area' li tinkludi Kottonera-Zabbar – Gudja – Ghaxaq. sakemm jintlahaq dan in-numru. Basta li l-membri barra l-area ma jkunx aktar min 30% tal-membri affiljati. Il-membri li jidhlu barra l-area iridu jgibu maggoranza tal-voti. Dejjem jidhlu l-ewwel, dawk li jgibu l-aktar voti. Jekk ikun hemm min jgib l-istess ammont ta' voti, dawn jittelghu bil-polza quddiem il-persuni kkoncernat. Basta li l-membri barra l-area ma jkunx aktar min 30% tal-membri affiljati.



8.00 HLAS TA' MENSWALITA ANNWALI

8.01	<i>Menswalita annwali</i>	24 Euros + F.Fees
	Ahwa, Missier u Iben jew partners	31 Euros + F.Fees
	Dhul ta' Membru Gdid	36 Euros + F.Fees
	Dhul ta' Ahwa, Missier u Iben jew partners	
	Godda	43 Euros + F.Fees

8.02 ***Kull membru li ma jhallasx*** il-Menswalita ghal sena wahda jew aktar minhabba ragunijiet personali u jerga japplika biex jerga jissieheb fis-Socjeta, dan jigi meqjus bhala membru qadim bl' eccezzjoni li jkun dovut jhallas l-mizata tal-Federation ta' membru gdid. Dan ma japplikax ghal min jitlaq mis-socjeta sabiex jissieheb ma' xi ghaqda ohra. Dan minghajr hsara ghar-regolament nr.8.03.

8.03 ***Kull membru huwa obligat*** ihallas il-Menswalita dovuta lill-Federazzjoni.

8.04 ***Dak il-membru*** li ma jkunx hallas il-Menswalita sa lejliet is-Seduta Generali jigi konsiderat bhala membru gdid.



9.00 REGULAMENTI GENERALI

9.01

Dak il-membru li jinsab hati ta kondotta

hazina jew ksur tar-regolamenti tas-Socjeta jkun suggett ghall-piena dixxiplinari u anke ghat-tkeccija min din is-socjeta. Il-kumitat huwa l-awtorita wahdanija li tista' taghti dawn il-pieni dixxiplinari kompriza it-tkeccija mis-socjeta, f'seduta li tkun issejhet ghal dan il-ghan. Il-maggoranza ta' zewg terzi 2/3 tal-voti tal-membri prezenti tkun mehtiega. Dak il-membru li jkun hekk gie ikkastigat jew mkecci ghandu jappella f'seduta generali msejha apposta wara li jkun gabar ghoxrin (20) firma mehtiega, li taghtih id-dritt ukoll li fis-seduta generali straordinarja jkun jista jigi rraprezentat min membru iehor tas-socjeta sabiex jitkellem f'ismu u jiddefendih.

9.02

Kwalunkwe xoghol li jsir ghas-socjeta ghandu jkun fuq bazi volontarju u minghajr ebda hlas.

9.03

Huwa fl-obbligu ta' kull membru ta' din is-socjeta li jzomm il-hamiam tieghu maqful fil-jiem tat-tigrijiet skond ir-regolamenti tal-Federation.

9.04

Kull meta isir Show tal-hamiam gewwa il-klabb, l-ebda membru ma ghandu jithalla jidhol hdejn il-gurija, jekk ma jintalabx xi ghajnuna min naha tal-gurija. Dan iservi ghal kull membru tal-kumitat ukoll.

9.05

Kull membru li jirregistra ma din is-socjeta qabel l-ewwel seduta generali tas- sena 1983 jista' isug hamiam, anke jekk ir-residenza tal-membru tinbidel ghall-lokal barra 'area' ta' din is-socjeta, basta din ir-residenza ma tkunx irregistra ma' klabb iehor. Dawk il-membri li gew wara din data, jistghu jbiddu l-indirizz wara li jkun ilhom tlett (3) snin membri f' din is-socjeta.

- 9.06** *F'kaz li s-socjeta tigi biex thalli l-Federation*
prezenti biex tissieheb ma' xi federation ohra jew xi forma ta' Ghaqda ohra, din ghandha tigi deciza minn zewg terzi (2/3) tal-voti tal-membri prezenti, fil-laqgha li tissejjah apposta.
- 9.07** *Ir-registru*, kotba u dokumenti kollha tas-socjeta li jitrattaw id-dhul u l-hrug ta' kull xorta ta' transazzjoni finanzjarja, xiri ta' stokk u kwalunkwe materjali iehor u propjeta tal-klabb jigu ta' kull sena ezaminati u kull bilanc ikkonfermat bhala korret minn Awditur Pubbliku jkun kompetent u konoxxut u liema rapport ufficjali jigi moqri fis-Seduta Generali ta' kull sena.
- 9.08** *Meta l-Kumitat kollu jew parti minnu*, jew xi ufficjali tieghu f'karigi mportanti u direttament konnessi u risponsabbli ghas-zamma tal-kotba imsemmija f' ' para' 9.07 jirrizenjaw bl-intenzjoni specifika li jitilqu s-socjeta wkoll, dawn ikunu marbutin bl-obbligu li l-kotba jigu spezzjonati u ccertifikati mill-awditur jew awdituri qabel it-tluq taghhom mis-Socjeta u f'liema nuqqas ikunu mizmumin risponsabbli li jaghmlu tajjeb ghan-nuqqas jew /u skoretezzi.
- 9.09** *L-ebda 'Challenge Trophy'* jew xi tazza ohra ma jistghu jigu pprezentati lir-rebbieh jekk dawn ma jkunux ipprogrammati qabel l-ewwel tigrija ta' l-istagun.
- 9.10** *Kull 'refund'* li taghti l-Federation kemm rigward xi tigrija kif ukoll ghal xi raguni ohra, dan jibqa' ghall-fondi tas-socjeta jekk ma jkunx stipulat mod iehor mill-Federation stess.
- 9.11** *L-ebda membru ma ghandu d-dritt jorganizza pools* fuq il-hamien jekk dan ma jkunx awtorizzat mill-kumitat. Huwa fid-dover tal-kumitat li jekk jaghti permiss lil xi membru, dan irid ihallas 10% fuq l-ammont globali tal-pools.

Klabb Hamiem Tal-Giri, FGURA (1983)

- 9.12** ***Huwa fl-obbligu tal-kumitat li jitlob 10%***
fuq l-ammont globali ta' biegh jew ***irkant*** tal-hamiem li jsir fis-sede tas-socjeta.
- 9.13** ***Il-loghob tal-karti u dagha*** gewwa is-sede tas-socjeta huwa strettament projbit.
- 9.14** ***Il-kiri tal-Bar*** ghandu jkun ghall-perjodu ta' sentejn, l-ewwel sena 'di forza' skond il-kuntratt u tieni sena fuq rakkomandazzjoni tal-Kumitat li jkun serva f'dik is-sena partikolari. Il-kiri jittiehed b'offerta u min jiehu jrid jkun preferibbilment membru tas-Socjeta. Il-Kumitat ghandu javza xahar qabel mill-gheluq ta' l-offerti. Il-Bar ghandu jinzamm biex jaqdi l-membri u l-mistiedna taghhom. Il-kumitat izomm id-dritt li jista' jirrifjuta l-offerta l-aktar vantaggjuza.
- 9.15** ***Kull apparat ta' loghob***, li ghandu jkun skond il-ligi, li jidhol fis-sede tas-socjeta ghandu jinqasam nofs bin-nofs bejn is-Socjeta u sid l-imsemmi apparat.
- 9.16** ***L-ebda membru ma jista jithaddet fuq politika*** gewwa s-Sede tas-Socjeta. Passi dixxiplinarji jittiehdu kontra dawk il-membri li jinqabdu jiksru dan ir-regolament. Ebda membru fil-kamp politiku ma jista' jigi mistieden biex iqassam it-tazzi fil-prezentazzjoni annwali jew ghal xi okkazjoni ohra hlief il-Ministru tal-Isports tal-gurnata.
- 9.17** ***Kull regolament*** li jezisti ma jistax jigi mibdul jew imnehhi jekk dan ma jkunx ilu jiffunzjona ghal-inqas sena mid-data li jkuun gie approvat.
- 9.18** ***Dawk il-membri*** li jonqsu li jinzlu bil-panjers dak inhar tal-basketing u nadfuhom fir-ritorn, jehlu penali ta' l-ewwel tigrija li jsuqu billi ma jikkompetux u multa ta Lm5.

Klabb Hamiem Tal-Giri, FGURA (1983)

9.19

Bhala rikkonoxximent tax-xoghol li jwettqu il-membri tal-kumitat, jinghatawlhom zewg biljetti b'xejn għall-prezentazzjoni annwali.



10.00 PROVIZJONI GENERALI

- 10.01** *Kwalunkwe problema jew kwistjoni* ohra li tista tinqala u li mhix prevista u koperta minn dan l-istatut u li bl-ebda mod ma taffetwah, tigi deciza mill-Kumitat tal-gurnata.



REGOLAMENTI TAT-TIGRIJIET

1.00 HLAS TA' MENSWALITA

1.01 *L-ebda membru* ma jigi mholli jsuq hamiem jekk ma jkunx hallas il-mizata dovuta.

1.02 *Kull membru* huwa obligat ihallas il-mizata dovuta lill-Federation u kull hlas iehor.



2.00 PROPJETA LEGALI

- 2.01** *Il-hamien* irid ikun il-propjeta legali tal-membri li jkun sejjer iressqu f'ismu u l-istess hamien irid ikun irregistrat fil-kotba tas-socjeta bhala propjeta ta' dak il-membri.



3.00 TRASFERIMENTI

3.01 *Il-hamiam* li jkun biddel sidu jrid ikun irregistrat f'isem is-sid il-gdid ghand is-Segretarju tac-cricquet.



4.00 LISTI TAL-HAMIEM

4.01 *Il-membri kollha huma obligati* li jissottomettu lis-Segretarju tac-crieket lista tal-hamiem flimkien mal-biljett tal-propjeta' li jkunu sejrin jikkompetu bihom qabel l-ewwel tigrija ta' l-istagun jew f'dik id-data l-oħra li tista' tigi stipulata mill-kumitat.

4.02 *Jistghu jzdidu fil-lista* mhux aktar min zewg hamimiet wara li tkun għalqet id-data. Dan ir-registrar irid isir mhux aktar tard min gimgha qabel tinstaq il-hamiema.

4.03 *L-ewwel zewg hamimiet* ta' kull membru li jigu skwalifikati mit-tigrija għax ma jkunux inkluzi fil-lista tal-hamiem ta' dik l-istess sena, jingħatalhom il-premju xorta waħda, **basta** ic-ċurkett ikun fir-range tac-crieket ta' l-istess membru.

4.04 Dawk il-membri li jkunu diga utillizzaw għal-kollox mir-Regolament 4.02 u jinstabu jsuqu hamiem li ma jkunx inkluz fil-lista, jehlu penali ta' l-ewwel tigrija li jsuqu billi ma jikkompetux u l-hamiema/hamiem titneħħielha l-kwalifika ta' dik it-tigrija li tkun hadet sehem. Għall-iskop tar-rizultat dik jew dak il-hamiem jigu jkkunsidrati qishom ma hadux sehem fit-tigrija.

5.00 CRIEKET

5.01 *Il-membri jridu jixtru c-crieket* mill-klabb. Jekk xi membru jixtri c-crieket minn post iehor u li ma jkunux fir-range tac-crieket tal-klabb, dawn ghandhom jigu rregistrati ghand is-Segretarju tac-crieket. Barra minn hekk, multa ta' 5 centezmi tigi mwahhla kull stagun lil kull hamiema li tigi rregistrata fuq il-Lista tar-Registrazzjoni tan-Numri tac-crieket tal-Hamiem ghat-Tigrija.

5.02 *Kull hamiema mressqa ghat-tigrija* jrid ikollha curkett tal-metall sigillat u mhux minsus u li jkun ta' ghamla rikonoxxuta mis-socjeta u dana minghajr hsara ghar-regolament Nru.2

5.03 *Taht l-ebda cirkostanzi* ma jista membru jew membri jkollhom fil-pusses taghhom curkett tal-metal ta' l-istess numru ddublikat, jew numri diffettu. F'dan il-kaz wiehed minn dawn ic-crieket biss jista' jibqa rikonoxxut. Ic-curkett l-iehor jew ohrajn iridu jigi/u distrutti mill-kumitat u f'kaz li dan jinzerta li jkun ghand zewg membri jew aktar, l-uniku propjetarju tac-curkett ikkoncernat ghandu jkun dak il-membri li jippossjedi ic-certifikat tieghu u s-serje tan-numru mieghu.

6.00 VERIFIKA

6.01 *Kull hamiema mressqa ghat-tigrija* trid ittir ghal-Gallinar tal-membru li jkun ressaqha f'ismu.

6.02 *Jekk il-kumitat ikun irid*, huwa jew persuni ohra minnu nkarigati ghandhom dritt jara hajja kull hamiema u ttir ghall-gallinar taghha, ta' kull membru. L-ebda membru ma jista jopponi ghal din l-ispezzjoni.

6.03 *Dawk il-membri li jkollhom gallinar* fuq l-istess indirizz jistghu jsuqu l-hamiem fuq Lofts differenti u listi tal-hamiem differenti. Transfers matul l-istagun mhux accetabbli. L-ebda hamiema ma tista' tigi trasferita minn loft ghall-iehor jekk ma jzarmax loft minnhom.


6.04 Dik ir-residenza li fuqha jkun rregidrat aktar min gallinar wiehed ma' klabbs differenti, dak il Loft li jkun irregidrat fis-Socjeta jrid isuq mhux anqas minn zewg hamimiet kull tigrija globalment tal-programm ta' l-istagun, dan minghajr hsara ghar-regolament Nru.8.01.

7.00 SKWALIFIKA TA' MEMBRU

7.01 *Minn jinqabad isuaq* jew jipancja hamiam mhux propjeta tieghu jigi skwalifikat tul ta' Stagun shih tat-Tigrijiet awtomatikament u dana minghajr hsara ghar-regolament Nru.9.01 ta' l-istatut.

7.02 *Jekk jinstab li xi membru* jew aktar, qieghed/qeghdin isuaq xi hamiam tieghu jew ta' xi membri tal-klabb u f'kaz li jkunu rebhu xi premijiet matul l-istess stagun, dawn il-premijiet jintirtu mill-membri li jiplajsja warajhom.

7.03 *Dak il-membri li jinqabad jittrenja* il-hamiam ma' klabb iehor jigi mkecci mis-Socjeta.



8.00 KUNDIZZJONI FIZIKA

- 8.01** *Hamiem marid* jigi rrifjutat ghat-tigrija tant mill-kumitat u kemm minn persuni inkarigati minnu kif ukoll hamiem mhux normali jew immankat ma jigix accettat fit-tigrijiet.



9.00 KWALIFIKA TAL-HAMIEMA

9.01 *Tigrijiet* minn Reggio/Messina '1 fuq il-hamiam irid ikollu kwalifiki skond kif titlob il-Federation.

9.02 *Kull hamiam* li jinstaq minghajr kwalifika jigi skwalifikat ghal tnax il-xahar min dik it-tigrija. Barra dan, jekk l-abbuz jirrepeti ruhu mill-istess membru dan ma jikkimpetix fl-ewwel tlitt tigrijiet li jiehu sehem fihom.



10.00 RISPONSABBILTA' U LIMITU TAL-HAMIEM

10.01 *Il-hamiam imressaq ghat-tigrija* jkun ghar-risku tas-sid mill-mument li jitlaq minn idejh, u jkun il-membru risponsabbli jekk il-hamiema jew hamiam jigix imlibbes ic-curkett tal-lastiku f'saqajh qabel jintefa' fil-pannier.

10.02 *Kull hamima mressqa ghat-tigrija* u tkun imlibbsa zewg rubber rings, wiehed jigi ppancjat u l-iehor irid jigi mtella' l-klabb dakinhar tat-tigrija.

10.04 *Il-limitu tal-hamiam* li membru jista' iressaq ghat-tigrija huwa ta' ghaxra u li jikkompeti bihom kollha.

10.05 *Dawk il-membri jkunu registrati* separatament izda b'loft number differenti bhala 'Missier u Iben', 'Ahwa jew Partners', fuq l-istess indirizz ikunu jistghu jsuqu ghaxra hamimiet kull wiehed. Taht l-ebda cirkustanza ma jistgha jigi trasferit curkett minn gallinar ghall-iehor. F'kaz ta' mewt biss ta' wiehed minnhom jista' jsir tranfer tac-crieket.

11.00 SWALIFIKA TAL-HAMIEMA

11.01 *Kull hamiema* li tigi mit-tigrija minghajr ic-curkett tal-lastiku tigi swalifikata.



12.00 LIMITU TAL-GRANET TAT-TIGRIJIET

12.01 *Il-granet tat-tigrijiet huma iffissati kif gej:-*

Tigrijiet minn:-

- | | | |
|-----------------------|-------|-----------------------------------|
| a) Siracusa/Belvedere | 150km | sa dik il-gurnata tat-tluq |
| b) Reggio/Messina | 280km | sa dik il-gurnata tat-tluq |
| c) Catanzaro/Crotone | 390km | dik il-gurnata tat-tluq u l-ghada |
| d) Taranto/Metaponto | 580km | ara regulament 12.02 |
| e) Brindisi/Bari | 620km | ara regulament 12.02 |
| f) Manfredonia | 660km | ara regulament 12.02 |

12.02 *Min Taranto sa Manfredonia* t-tigrija tghodd min meta tidhol l-ewwel hamie ma fil-klabb sa l-ghada mat-tfaqqieh ta' l-arlogg, basta dan iz-zmien ma jkunx aktar minn dik inhar tat-tigrija u jumejn wara..

12.03 *Tigrijiet* minn Taranto, Brindisi, jew Manfredonia huma suggestt ghal-kull tibdil mill-Federation. F'tibdil ta' rotta ghandu jigi applikat l-istess principju mehud ta' kalkollu tad-distanzi rispettivi.

12.04 *F'kaz li jkun hemm xi incident* waqt li l-hamie ikun fit-triqtu ghat-tigrija, li b'xi mod jew iehor jista' iffixkel il-procedura normali tat-tigrijiet, dik it-tigrija ghandha tigi ikkunsidrata nulla.

12.05 *Il-gbir tal-hamie* isir fis-sede tas-socjeta. Il-hin jigi imhabbar mill-kumitat min zmien ghal zmien skond in-necessita. L-ebda race sheet jew hlas ghall-hamie ghat-tigrija ma jigi accettat wara dan il-hin.

13.00 THREE-WAY-TEST

13.01 *Hadd ma jista' juza l-arlogg* tieghu fit-tigrijiet jekk dan ma jkollux it-'three-way-test' li jsir fil-klabb qabel kull stagun tat-tigrijiet. Jekk il-kumitat jidhirli li l-varjazzjoni tal-arlogg ma tkunx tikkorispondi ma dik tat-'three-way-test', dan l-arlogg jista' jigi skwalifikat.

13.02 *Jekk sat-tielet gurnata* (72siegha) fuq li jkunu gew issettjati l-arloggi, l-hamiam ikun ghadu ma ntelaqx, irid jerga' jsir resetting. Kull membru li ma jissottomettix l-arlogg tieghu ghal dan ir-resetting ma jkunx elegibbli ghal ebda premju jew place f'dik it-tigrija partikolari.

13.03 *Taht l-ebda cirkostanza* ma jista' jintuza aktar minn arlogg wiehed mill-membri f'kull tigrija u l-ebda membru tas-socjeta ma jista' jissettja, jiftah u jaqra l-arlogg tieghu stess.

13.04 *Setting u qari* ta' l-arlogg qabel u wara kull tigrija ghandu jsir f'hin iffissat u adattat mill-kumitat. Huwa dover ta' kull membru li josserva il-bdil tal-hinijiet.

13.05 *Kull membru* huwa fl'obbligu li jiehu hsieb l-arlogg tieghu rigward habel u karta, qabel kull tigrija, dan ghandu jsir tletin (30) minuta qabel is-setting punch.

14.00 ARLOGGI DIFETTUZI

14.01 *Kull arlogg* li jvarja aktar minn minutf'24 siegħa jew proporzjon ta' kemm kien hadem, f'kaz li jkun mar lura, l-hin jizdied kollu mal-pancjatura u f'kaz li l-quddiem jibqa jaqra talequali, jekk dan l-arlogg ikollu varjazzjoni differenti spissa u li ma jkunx jahdem normali ma l-arloggi l-oħra, għandu jigi skwalifikat għal kumpliment ta' l-istagun kompetittiv.

14.02 *F'kaz li jieqaf xi arlogg* fil-hinijiet tat-tigrija l-membri huwa fl-obbligu li jikkonsinna l-arlogg tiegħu issigillat lis-Segretarju tat-tigrijiet għall-ispezzjoni. Jekk jieqfu tnejn jew iżjed jingħata l-aħhar place.

14.03 *Kull membru huwa obligat* li jikkonsenja l-arlogg tiegħu lill-kumitat wara kull tigrija appena jidhol fil-klabb. F'kaz li l-arlogg jigi lura mit-tigrija bla sigill, dan għandu jigi kkonsenjat lill-kumitat, fejn jigi spezzjonat quddiem l-individwu kkonsenjat qabel jibdeu jinfethu l-arloggi l-oħra. Id-decizzjoni tal-Kumitat tkun finali.



15.00 QARI TA' ARLOGGI

15.01 *Meta l-pancjatura* ma tkunx cara bizzejjed li tista' tingara ezatt, id-decizzjoni tal-Clock Setters u/jew tal-Kumitat tkun finali.

15.02 *Kull membru huwa obligat* li jgib l-arlogg il-klabb l-ghada tat-tigrija, jekk dan ikollu pancjatura fih meta tkun tigrija ta' gurnata. Meta it-tigrija tkun ta' aktar min gurnata il-membru irid inizzel l-arlogg dak inhar li jippancja. Min jonqos li jaghmel dan ma jkunx jista' jikkompeti fl-ewwel zewg tigrijiet li jiehu sehem fihom.

15.03 *F'kaz li tinstab pancjatura* li tidhol ma' il-places go dawk l-arloggi li jigu wara l-gheluq tat-tigrija, dan il-place jibqa' vojt u ma jintiritx. Minghajr ebda hsara ghar-regolament Nr.19.10

15.04 *Fir-ritorn l-arloggi* kollha jigu mfaqqa' darbtejn. L-ewwel pancjatura tigi mehuda bhala 'Locking Punch' wara li tkun giet imqabbla ma' t- tieni pancjatura u anki mat-'Three-Way-Test'.


15.05 a) Ir-rebbieh ta' kull tigrija jigu ddikkjarati skond il-velocita' ta' kull hamiema(kilometri fis-siegħa)
b) Il-velocita tinhadem sa' tlett punti decimali ta' kilometru fis-siegħa,
c) Id-distanza ghandha tittiehed min kull loft għal kull race point.

16.00 BASKETTING

16.01 *L-ebda membru* ma jista' jikteb, jirringja, jaqra l-hamiam tieghu stess.

16.02 *Kull membru jew persuna* inkarigata minnu jrid jibbaskitja l-hamiam tieghu. Il-qari tac-curkett u t-tlibbis tar-rubber rings' isir mill-membri tal-Kumitat ..

16.03 *Kull membru jkollu cans* ta' darba biss tul l-istagun kollu li jasal sa hmistax il-minuta tard wara l-hin stabbilit tal-basketing.



17.00 PUNTI

17.01 *F'kull tigrija jinghataw 30 post.*

	Punti	1st	30th	Jinzlu
<i>Pozzallo</i>	35 + 1%	38	9	1
<i>Belvedere</i>	52 + 1.5%	56.5	13	1.5
<i>Catania</i>	65 + 2%	71	20.25	1.75
<i>Reggio/Messina</i>	93 + 3%	102	29.5	2.5
<i>Catanzaro/s.Eufemia</i>	130 + 5%	140	38.5	3.5
<i>Metaponto</i>	180 + 6%	189	58.5	4.5
<i>Bari</i>	207 + 10%	212	67.0	5.0
<i>Manfredonia</i>	220 + 14%	234	74.5	5.5

Nota: Kull race point li jimbidel jittiehed l-istess principju biex jigu stabbiliti il-punti u l-percentagg.

17.02 *Bonus points.* Meta tigrija ma jinghalqux il-places fil-gurnata, dak il-hamiam li jkun gie 'on day' jiehu punt extra ghal kull 'place' li jkun ghad fadal.




18.00 THIMBLES

18.01 *Thimbles* iridu jigu wzati dejjem u sabiex il-pancjatura tkun valida, it-Thimbles irid ikun mixhut fl-arlogg wiccu l-isfel jekk fil-kaz li t-tip ta' Thimbles ikunu ta' ghamla miftuha minn naha minnhom

18.02 *Kull membru jista' jippancja* curkett tal-lastiku wiehed biss f'kull thimble u dik il-pancjatura li jkun fiha aktar minn curkett tal-lastiku wiehed f'kull thimble tigi skwalifikata.

18.03 *Pancjaturi zejda fl-arlogg* ma jistghux isiru. Jekk bi zball jew b'necessita dan isir, allura dawk il-kompeturi li jkollhom pancjatura zejda jridu jiddikjarawha qabel ma jinfetah l-arlogg. Jekk il-membru ma jiddikjarax minn qabel, it-tieni pancjatura ghandha tinqara.



19.00 PREMJIJJET

19.01 *L-ebda tazza*, certifikat, jew premju iehor ma jinghata ghal hamiem li jasal meta hin it-tigrija jkun ghalaq.

19.02 *Il-premjijiet* ta' kull tigrija jinghataw mill-ewwel sa tmien post tar-rizultat ufficjali li johrog is-Segretarju tat-tigrijiet. Mid-disa' sa l-hamsa u ghoxrin post jinghata kumpens skond kif jiddeciedi l-Kumitat tal-gurnata.

19.03 *Huwa rikonoxxut* il-principju li minn Metaponto/Taranto 'l fuq jinghata curkett tad-deheb lir-rebbieh.

19.04 *Ikollu dritt ghac-curkett* tad-deheb dik il-hamiema li ttella' l-akbar numru ta' punti fit-tigrijiet il-qosra jigifieri Belvedere/Catania/Reggio/Messina. Dan jissejjah '**Best Bird Short Distance**'. Jinghata curkett tad-deheb lil dik il-hamiema li ttella' l-akbar numru ta' punti mit-tigrijiet it-twal jigifieri minn Catanzaro 'l fuq. Dan jissejjah '**Best Bird Long Distance**'. Jinghata curkett tad-deheb li dik il-hamiema li ttella' l-akbar numru ta' punti kemm fit-tigrijiet il-qosra kif ukoll fit-twal. Dan jissejjah '**Best Bird Overall**'.

19.05 *Ikollu dritt ghal premju* ta 3200 km li jkun jikkonsisti f'curkett tad-deheb. Dik il-hamiema li jirnexxiela taghmel 3200 km jew izjed bi places mit-tlielaq ta' Sirakuza/ Belvedere/ Reggio/ Messina u b' certifikat li waslet fil-hin tat-tigrija minn Catanzaro 'l fuq fiz-zmien tlett snin.

19.06 *Jinghataw premijiet* ghal-ewwel tmienja postijiet ta' **Short Distance, Long Distance** u **Overall Championship**.

- 19.07** *L-ewwel tlett membri* li jgibu l-aktar numri ta' punti fit-tigrijiet tal-Federation jinghataw tifikira ghal-okkazzjoni.
- 19.08** *Kull shield, trofew* jew kwalsija premju li jintrebah biex jinzamm ghal sena wahda biss, irid jigi rritornat lura lejn il-klabb fiz-zmien xahar mill-prezentazzjoni tat-tazzi u f' kundizzjoni tajba u mnaddaf. Kull hsara jew danni li jistghu issofru dawn it-trofew irid jaghmel tajjeb ghalihom il-membru kkoncernat.
- 19.09** *F'kaz ta 'Tie'* (zewg pancjaturi identici u precizi fl-ewwel tmien postijiet) in-numru ta' premijiet jibqghu l-istess. F'kaz li t-'Tie' tkun ghall-ewwel post jinghataw zewg tazzi xorta ghall-ewwel premju waqt li l-sitta l-ohra jiehdu it-tielet, ir-raba', il-hames, is-sitta, is-sebgha, u t-tmien premju rispettivament. Din il-procedura tapplika bl-istess sistema ghall-premijiet u l-places kollha ta' kull tigrija tinzerta ghat-tmien premju jew ghall-ahhar place u f'liema eventwalita' jinghataw zewg premijiet jew zewg certifikati (b'numru ta' punti relattivi) f'kull kaz wara li tkun inhadmet il-varjazzjoni sal-hames punti decimali.
- 19.10** *Kull premju jew place* li jigi skwalifikat ma jintiritx mill-hamiam l-iehor li jkun imissu fuq il-lista tar-rizultat rispettivament. Dan minnghajr ebda hsara ghar-regulamenti 4.04 u 9.02.
- 19.11** *Il-premijiet* jistghu jinbidlu skond ma jiddeciedi l-Kumitat tal-gurnata.
- 19.12** *Kull membru* ghandu jkollu dritt li terga' tinqralu l-panjatura tieghu sa jumejn wara minn meta r-rizultat ufficjali johrog fuq in-notice board.

19.13 *Jekk ghal xi raguni* jew ohra t-tigrijiet ikollhom jieqfu, is-socjeta tkun fl-obbligu li taghti lir-rebbieh/rebbieha ta' **Short Distance** jekk ikun ghad fadal biss zewg tigrijiet ta' din id-distanza. Biex tinghata l-**Long Distance** irid ikun ghad fadal biss l-itwal tigrija. Biex tinghata l-**Overall Shield** iridu jigu ssodisfati dawn l-imsemmija regoli tas' Short u Long Distance. Fir-regward ta' **Short-Long-Overall Best Bird** tigi applikata l-istess regola msemmija.

19.14 *F'kaz li t-tigrijiet* minn fuq l-art ikollhom jieqfu u jibdew isiru minn fuq il-bahar, is-Socjeta tkun fl-obbligu li tkomplihom. Dan il-kaz tkun trid issir previzzjoni tal-prezz tal-hamiema.

19.15 *Dak il-membru li jirbah Section* f' tigrija tal-Federation jinghata curkett tad-deheb.

19.16 *Jekk ghal xi ragun* jew iehor it-tigrijiet ikollhom jieqfu min fuq l-art u jibdew isiru min fuq il-bahar, il-Kumitat ikun fid-dmir li jkompli jiehu sehem f'dawn it-tigrijiet bil-kundizzjonijiet li gejjen b'ebda hsara ghal xi regolament iehor.

- It-tigrijiet ma jkunux jghoddu ghall-ebda aggregate,
- Li l-premjijiet jinghataw skond il-qligh li jkun hemm f'kull tigrija partikolari bil-prezz jigi aggstat skond il-kaz ki jkun.
- Li l-kwalifika tkun tghodd.



22.00 PROBLEMI

- 22.01** *Kwalunkwe problema jew kwistjoni* ohra li tista' tinqala' u li mhix prevista u koperta f'dawn ir-regolamenti ta' hawn fuq u li bl-ebda mod ma taffetwahomx, tigi deciza mill-kumitat tal-gurnata.

